

قرآن کے تحفظ پر ایک تاریخی نظر

(از جناب مولوی غلام ربانی صاحب ایم۔ اے (عثمانیہ))

ایم۔ اے تفسیر کے لئے امتحانی مقالہ خاکسار نے جو تیار کیا تھا یہ مضمون اسی مقالہ سے ماخوذ ہے علاوہ دوسری عام کتابوں کے علاوہ جلال الدین سیوطی کی کتاب اتقان اور بحر اتری کی تبیان سے زیادہ استفادہ کیا گیا ہے لیکن سب سے زیادہ مجھے اس کا اعتراف کرنا چاہئے کہ حضرت الاستاذ مولانا مناظر احسن گیلانی کے درسی محاضرات دامالی سے تحقیق کی راہ میں غیر معمولی مدد ملی ہے عموماً اس مضمون میں سے نقاط نظر آپ کو اگر ملیں گے تو اسے حضرت الاستاذ ہی کا فیض خیال فرمائے

”گر خار گر گل است ہمہ آوردہ تست“ غلام ربانی

تاریخی طور پر اس کا متعین کرنا دشوار کیا بلکہ ناممکن ہے کیلئے اتنی کو پہلی کتاب خدا کی طرف سے کون سی کہاں اور کب ملی قرآن کا اجمالی بیان یہ ہے کہ ہر امت میں نذیر اور خدا

لئے میرے عزیز رفیق علم مولوی غلام ربانی ایم۔ اے عثمانیہ نے خاکسار کی تقریروں اور اطلاعی محاضرات کو مشین نظر رکھ کر یہ مقالہ تیار کیا اور جب مجھے دکھایا تو میں نہیں کہہ سکتا کہ کتنی مسرت ہوئی گو اس مضمون پر خاکسار نے خود ایک کتاب لکھی ہے لیکن اجنبی دور سے شائع ہونے کے قابل اسکو میں نے نہیں پایا اس کتاب کے مضمون کا اردو خاکسار کے خصوصی نقاط نظر کا بڑا اچھا خاصہ یہ ہو گیا ہے اب اگر میری کتاب مذہبی شائع ہو تو چند ان اسکی ضرورت بھی باقی نہ رہی اس مضمون پر عربی اور اردو میں بہت سی کتابیں لکھ چکے ہیں، علم انازہ کریں گے کہ کون کن غلط فہمیوں کے ذرائع کرنے کی کوشش اس میں کی گئی ہے کوشش کی کامیابی و ناکامی کا مدار اہل علم و

(یغیہ بر صوفیہ آئندہ)

کے نامندے آسمانی ہدایت کی تعلیم کے لئے آئے رہے اور جس طرح خاتم النبیین محمد رسول اللہ صلی اللہ علیہ وسلم پر قرآن کی وحی ہوئی اسی طرح ان سے پہلے نوح علیہ السلام اور ان کے بعد انبیاء علیہم السلام پر ہوئی رہی ارشاد باری ہے :-

إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَالنَّبِيِّينَ مِن لَّدُنَّا (مائدہ)

ہم نے تم پر وحی اسی طرح کی جیسے نوح پر اودھ دے کے بعد پیغمبروں پر وحی کرتے رہے۔

اس سلسلہ میں چند پیغمبروں کے نام لینے کے بعد

وَمَا سَلَّمْنَاكَ قَصَصْنَاهُمْ عَلَيْكَ مِن قَبْلُ
وَمَا سَلَّمْنَاكَ نَقُصُّ عَلَيْكَ

ان پیغام لانے والوں میں سے بعضوں کا حال تم سے ہم نے بیان کیا اور بعضوں کا حال نہیں بیان کیا ہے۔

بھی فرمایا گیا ہے جس سے معلوم ہوا کہ انسانی زندگی کے نیک اور بد انجام کو علم و عمل کے نظام پر مرتب کرنے کے لئے اور اس کی تشریح و تعلیم کے لئے پیغمبروں کا سلسلہ ہمیشہ قائم رہا پھر دوسری جگہ اس کی بھی تصریح ہے کہ

شَرَعْنَا لَكُمْ مِنَ الدِّينِ مَا رَفَعْنَا لَكُمْ
وَالَّذِي أَوْحَيْنَا إِلَيْكَ وَمَا وَصَّيْنَا بِهِ
ابْنَ آدَمَ وَنُوحًا وَعِيسَى ابْنَ مَرْيَمَ
الَّذِينَ وَلَا تَشْفَعُونَ فِيهِ (خوری)

الذین یعنی ایسا آتمنی دستور جس پر زندگی کے مدرسے دور میں بدل دیا جائے اسی کو قانون بنا کر جو تمہیں دیا گیا رہے دین ہے، جس کی وصیت خدا نے نوح کو کی، اور جس کو وحی ہم نے تم پر کی اور اسی کی وصیت

دفعہ ماہیہ صوفیہ گذشتہ بصیرت کے فیصلہ پر موقوف ہے خاک رسنے اس مقالہ کو دیکھا ہے اور بعض مقامات میں حواشی کے ذریعہ بعض جگہ اصل عبارت میں کچھ ترمیمیں لگا کر دی گئی ہیں دین کی کوئی صحیح خدمت اس کوشش سے بن آئے تو یہی سب سے بڑا صلہ ہے۔ ۱۲ - (منظر احسن گیلانی)

ہم نے ابراہیم کو کی اور موسیٰ کو بھی دھیمی کو بھی ہا سی
 کی دھیت کی گئی منصفہ یہ تھا اور ہے) کہ اس الدین
 داسی دستور کو قائم کر داتا اس میں بکھر دست ،

ایک اور مقام میں یہ فرما کر کہ

أَلَمْ نَقْرَأْ يَاقُوتَ النَّارِ أَلَمْ نَجَاءَهُمْ نَالَمْ

يَا بَنِي آدَمَ هُمْ الْآدَوِيُّونَ (المؤمنون)

کیا بات کو وہ سوچ نہیں رہے ہیں۔ یا ان کے
 پاس کوئی ایسی چیز آئی ہے جو ان کے آباء الدین
 دہلے اب حادوں کو نہیں دی گئی تھی؟

اس امر کو واضح الفاظ میں صاف کر دیا گیا کہ انسانی زندگی کا قدتی دستور اصل جس
 کی تعبیر دین مذہب کبیش اور دھرم وغیرہ الفاظ سے لوگ کرتے ہیں یہ انسانیت کا ایک
 مشترک مورد فنی ترکہ ہے اور اصولاً ایک ہی دستور اصل ہے جس کی باندھی کا مطالبہ
 اس زمینی زندگی میں اول سے لے کر آخر تک بنی نزع انسانی کی تاریخ کے ہر حصہ میں لگا گیا
 اور ہونا بھی ہی چاہتے تھا آخر قانون کا بنانے والا جب ایک ہو اور جس کے لئے قانون بنایا
 گیا ہو وہ بھی ایک ہو تو شکل و صورت چہرہ و نشترہ رنگ و روغن کے اختلاف سے بازمین
 کے کسی خاص خطے میں سکونت کی وجہ سے جو کسی دیر یا پہاڑ وغیرہ سے گھرا ہو یا کسی خاص
 خاندان میں پیدا ہونے کی وجہ سے یا زبان کے اختلاف کی وجہ سے یا انسان جن چیزوں
 کو استعمال کرتا ہے ان کے بدل جانے کی وجہ سے کیا آدمی کی فطرت بدل جاتی ہے

یہ حال زندگی کا وہی دستور کھن جو ہمارے آباء اولین کو ملتا تھا اصولاً اسی کا احادہ
 اسی کی تجدید کا عمل کھلی سنوں میں بھی ہوتا رہا اسی نے دین یا زندگی کا یہ دستور اصل پہلا ایک
 مشترک مورد فنی ترکہ ہے البتہ ایک تاریخی حقیقت ہے کہ قدرت کے عطیہ کئے ہوئے

اس امین کی حفاظت و نگرانی میں بوجہ مختلف قومیں غفلتوں اور لاپرواہیوں کی شکار ہوتی رہیں خدا کی خالص تعلیم سے ہٹ ہٹ کر اپنے ہی جیسے انسانوں کے خود تراشیدہ رسوم اور دستوروں میں لوگ الجھنے رہے مختلف زبانوں اور ملکوں میں زیادہ زینبیروں کی ضرورت اسی عام تاریخی حادثہ نے پیدا کی تھی جب خدا کی خالص تعلیم اور ہدایت نامہ سے لوگ ہٹ گئے تو پھر اسی موروثی آئین کھن کی طرف واپس کرنے کے لئے حق تعالیٰ قوموں اور امتوں میں رسولوں اور پیغمبروں کو پیدا کرنا اور اٹھانا رہا۔

جائے تو یہی تھا کہ معنی کی شخصی وحدت اور جن کے لئے قانون بنایا گیا ان کی نوعی وحدت کی بنیاد پر لوگ اپنے اس موروثی قانون کو ایک ہی قانون کی حیثیت سے دیکھتے مگر تصدیق و توثیق، تصحیح اور تکمیل وغیرہ اغراض کے لئے متعدد پیغمبروں کا ظہور مختلف زبانوں میں جو ہوتا رہا یہ عجیب بات ہے کہ اسی ایک دستور العمل کے پیش کرنے والوں کے اس تعدد و کثرت کو دیکھ کر غلط فہمی پھیلی جوتی ہے کہ مذہب دنیا میں ایک نہیں بلکہ متعدد اور بہت سے ہیں۔

لیکن میں پوچھتا ہوں کہ ایک ہی کتاب کو چند آدمی اگر کتب خانہ سے نکالیں تو چند زبانوں کی وجہ سے کیا کتاب بھی چند ہو جائیگی یقیناً کسی مصنف کی کتاب کے چند ادیشن کو دیکھ کر یہ فیصلہ کتنا غلط فیصلہ ہوگا کہ مصنف کی یہ ایک کتاب نہیں بلکہ چند کتابیں بن گئیں واقعی یہ ہے کہ قرآن نام آسمانی کتابوں کے ساتھ اپنی اسی نسبت کا مدعی ہے یعنی پچھلی ساری آسمانی کتابوں کا وہ آخری اور مکمل ترین ادیشن ہے اور قوموں کے پاس اس کتاب کے جو پرانے مشتبہ اور مشکوک یا ناقص وغیر مکمل نسخے رہ گئے ہیں ان کے متعلق صرف یہ مطالبہ کیا گیا ہے کہ اس جدید تازہ ترین اور کامل ادیشن سے مقابلہ کر کے قومیں اپنی موروثی کتابوں

کی تصحیح کر لیں۔ یہی اور صرف یہی ایک مطالبہ قرآن نے دنیا کی قوموں کے سامنے پیش کیا ہے، ظاہر ہے اس مطالبہ کا مطلب کسی حینیت اور کسی لحاظ سے بھی یہ نہیں ہے کہ دنیا کی قوموں کے پاس آسمانی دین اور مذہب اپنے آباء و اجداد سے چوہنچا ہے اس دین سے اور اس دین کا انتساب جن بزرگوں کی طرف ہے ان بزرگوں سے بے متعلق ہو کر قرآن کو بالکل ایک جدید دین اور دھرم کی کتاب کی حینیت سے مانا جلتے۔ یقیناً قرآن میں ایسا حکم دیا گیا ہے اور نہ قرآن کے ماننے والوں نے ایسا کیا۔ آج کر ڈرہا کر ڈر

لہ اسی سے اندازہ کیجئے کہ عبداللہ بن سلام صحابی رضی اللہ عنہ جو علماء بنی اسرائیل میں سے تھے جب رسول اللہ کے دست مبارک پر سبیت کی سعادت ان کو حاصل ہوئی تو انہوں نے عرض کیا کہ قرآن کے ساتھ قورات کی تلاوت بھی جاری رکھوں آپ نے فرمایا اقرء هذا الیلۃ و هذا الیلۃ یعنی ایک رات قرآن پڑھا کر اور ایک رات قورات، تذکرہ حفاظ ذہبی ص ۲۰۷، طبقات ابن سعد میں بھی ابوالجلاء والجزینی کے تذکرے میں لکھا ہے کہ سات دن میں قرآن اور چھ دن میں قوراء ختم کرنے کا کام دستور اپنے لئے انہوں نے مقرر کر لیا تھا اور ختم کے دن لوگوں کو جمع کرتے تھے کہ اس دن رحمت نازل ہوتی ہے ابن سعد ج ۶ ص ۱۶۱۔

اور دوا قمر بھی یہی ہے کہ قرآن کی تصحیحی راہ نمائی میں اس قسم کی کتابوں کے پڑھنے سے جہاں تک میراثیاتی خبر ہے خود قرآن کے سمجھنے میں بھی مدد ملتی ہے انجیل و قورات خیران کا ترجمہ چھاپا ہی گیا میں سنسکرت سے واقف نہیں ہوں لیکن اردو میں دید کے بعض حصوں کا ترجمہ ہو گیا ہے اس کا ایک دن مطالعہ کر رہا تھا یہی سیر وید کا ایک ٹکڑا تھا ایک جگہ مجھے یہ فقرہ اس کتاب میں ملا یعنی اے اگنی تو فریضورت پچھے پودوں میں سے نکالا ہوا نارنگی کو دھرت کرنا ہوا ماڈن سے خود کرتا ہوا پیدا ہوا ہے ادھیانہ گو کہتے ہوئے کچھ ڈرجی معلوم ہوتا ہے لیکن جو واقعہ پیش آیا اس کا اظہار کرتا ہوں اس اشوک نے معا میرے دماغ کو قرآن کی ان آیتوں کی طرف منتقل کر دیا جن میں ارشاد ہوا ہے کہ ”تم دیکھتے ہو اس آگ کو جسے تم پیدا کرتے یا نکالنے ہو کیا تم نے اس کے درخت کو آگایا یا ہم میں اس کے آگے دلسے راولا (قریب قریب اسی کے سورۃ یسین میں بھی ہے عام مفسرین و ب کے بعض تھیں درختوں کا ذکر کر کے کھدیتے ہیں کہ ان کی شاخوں کو باہم رگڑ کر وہ آگ پیدا کرنے تھے اسی کی طرف اشارہ ہے (بقیہ حاشیہ بر صفحہ ۳۲۸)

کی تعداد میں مسلمان دنیا کے اکثر علاقوں میں پھیلے ہوئے ہیں یقیناً ان میں عیسائی یہودی اور اسی قسم کی دوسری مذہبی امتوں کے لوگ ہیں پھر کیا قرآن کو مان کر جو عیسائی تھے مسلمان ہونے کے بعد انھوں نے حضرت مسیح علیہ السلام اور ان کی کتاب انجیل کی تکذیب کی، یا جو یہودی تھے مسلمان ہونے کے بعد موسیٰ علیہ السلام یا انبیاء بنی اسرائیل کی قومین کر رہے ہیں یا تورات اور تورات کے ساتھ دوسرے پیغمبروں کی جو کتابیں ہیں انھیں جھٹلا رہے ہیں یہ واقعہ ہے کہ مسیح علیہ السلام کی تعلیم سے جو دور ہو گئے تھے قرآن کریم کو مان کر حضرت عیسیٰ اور ان کی صحیح تعلیم سے پھر فریب ہو گئے اور یہی حال ان ساری قوموں کے ساتھ پیش آیا ہے جو گذشتہ تیرہ سائے تیرہ صدیوں میں قرآن کو مان کر اسلامی حلقہ میں داخل ہوتی رہی ہیں یعنی اپنے آبائی اور موروثی دین کے جن اجزاء و عناصر کو لوگ کھو بیٹھے تھے یا تاریخی حوادث و واقعات نے ان کے دین کے جن حقائق و مسائل کو مشتبہ و مشکوک کر دیا تھا قرآن شریف کی راہ سے ان کھوتی ہوئی چیزوں کو انھوں نے پایا اور شک و ریب کی تاریکیوں میں جو باتیں رل گئی تھیں، قرآن کی روشنی میں اب یقین کی آنکھوں سے دیکھنے اور پایلے میں کامیاب ہوئے ہیں۔ بس حقیقت یہی ہے کہ اپنے آباء اولین اور گذشتہ باپ دادوں کے دین سے قرآن پاک کو مان کر قطعاً کوئی الگ نہیں ہوا ہے بلکہ جو الگ ہوئے تھے بلا خوف تردید دعویٰ کیا جاسکتا ہے کہ ان کے آبائی دین کی طرف خدا کی اس آخری کتاب نے ان سب کو واپس کر دیا ہے۔ اس نے توڑا نہیں بڑ

بقیہ حاشیہ سلسلہ صفحہ گذشتہ) لیکن یہ وہ بدکار یہ طرز تفسیر قرآن کے طرز تفسیر سے اس درجہ متعلق ہے کہ کہیں نہیں قرآن ہی بھی مداخلت کو عام درخت سمجھا جائے اور جیسے دید میں ہے کہ آگ خوبصورت بچھے پودوں سے نکالا ہوا مٹی آگ کا ظہور رکھی کے جلنے سے ہوتا ہے اور اسی سے شور مچا ہوا پیدا ہوتا ہے ۱۷ مناظر حسن گیلانی

بلکہ جو ٹوٹے ہوئے تھے ان کو اپنے بزرگان سلف اور ان کی سچی تعلیم، صحیح زندگی کے ساتھ جوڑ دیا ہے یہ واقعہ بھی ہے خواہ دنیا اس کو مانے یا نہ مانے قرآن کی دعوت و تبلیغ کا بھی محوری نصب العین ہے۔ بکھری ہوئی منتشر اور پراگندہ انسانیت کو اسی راہ سے وحدت وفاق کے مرکزی نقطہ پر ”وہ سمٹ کر لے آنا چاہتا ہے

بہر حال یہ تو ایک تہمدی ذیلی گفتگو یعنی میں آپ کے سامنے اس موردی دین کی الہی کتاب کے آخری اڈیشن کے ان پہلوؤں کے متعلق کچھ عرض کرنا چاہتا ہوں جن کے متعلق بد سنجی سے بداندیش دماغوں میں خواہ مخواہ بعض بے بنیاد و سادس دوہام مختلف راہوں سے گھس پڑے ہیں یعنی قرآن مجید کی تدوین یا جمع و ترتیب کی جو واقعی سرگذشت ہے اسی کے متعلق ایک مختصر اجمالی بیان ان لوگوں کے سامنے پیش کر رہا ہوں جو نادانیت کی وجہ سے ان ہی دوہام سے پیدا ہونے والی غلط فہمیوں میں بلاوجہ مبتلا ہیں۔

قرآن کی تدوین کی مصدقہ شہادتیں | قرآن کی تدوین یا جمع و ترتیب کے متعلقہ سوالوں پر جن شہادوں سے روشنی پڑ سکتی ہے آسانی کے لئے ہم ان شہادتوں کو دو حصوں میں تقسیم کر دیتے ہیں یعنی شہادتوں کا ایک سلسلہ تو وہ ہے جو خود اس کتاب کے اندر پایا جاتا ہے ہم اندرونی شہادتوں سے اس کی تعبیر کر سکتے ہیں اور دوسرا سلسلہ ان تاریخی روایات کا ہے جن سے اس کتاب کے تدوینی حالات کے جاننے اور سمجھنے میں مدد ملتی ہے ہم ان کو بیرونی شہادتوں سے موسوم کریں گے پہلے ہم اندرونی شہادتوں کو پیش کرتے ہیں

اندرونی شہادتیں | واقعہ یہ ہے کہ اس لحاظ سے دنیا کی ان تمام کتابوں میں جنہیں قومیں خدا کی طرف منسوب کرتی ہیں قرآن ایک واحد کتاب ہے یعنی اپنے متعلقہ سوالات کے جوابات کے لئے وہ قطعاً ایک خود کفنی ہونے کی حیثیت رکھتا ہے اس سلسلہ میں اگر تاریخی بیانات

کا ذخیرہ نہ کبھی ہوتا جب بھی اس سلسلے میں قرآن کے متعلق جن امور کا جاننا ضروری ہے سب کے جواب کے لئے خود قرآن ہی کافی ہو سکتا ہے۔

اس کتاب کا نازل کرنے والا کون ہے؟ کس پر یہ نازل ہوئی؟ کس نے نازل ہوئی صرف ان سب بنیادی سوالوں کے جوابات جیسا کہ ہر قرآن پڑھنے والا جانتا ہے اس کتاب میں جگہ جگہ موجود ہیں! حالانکہ اسی نوعیت کی دوسری کتابوں میں اگر کوئی جاننا چاہے تو وہ مشکل ہی سے ان سوالوں کا جواب معلوم کر سکتا ہے لیکن قرآن کی یہ عام باتیں ہیں اس لئے ان سوالوں پر بحث کو غیر ضروری قرار دیتے ہوئے قرآن کی اندرونی شہادتوں کی روشنی میں اس وقت صرف حسب ذیل سوالوں کا جواب پیش کرنا چاہتا ہوں۔

۱۔ ابتدائی حالت اس کتاب کی کیا تھی بالفاظ دیگر میرا مطلب یہ ہے کہ جیسے عموماً مذہبی طرف منسوب ہونے والی دوسری کتابوں کے متعلق معلوم ہوتا ہے کہ ابتداءً زبانی یادداشتوں اور گفتنیوں یا بھجوں کی شکل میں وہ رہیں اور صدیوں بعد قلمبند ہوتیں اس باب میں قرآن کا کیا حال ہے۔

۱۱۔ مدہ ہے کہ اس سلسلے میں کتابوں کے جس عرصے کو دنیا کا قدیم ترین مجموعہ عموماً سمجھا جاتا ہے یعنی ہمارے ملک کی اکاش بانی دیکے متعلق آپ کو سن کر حیرت ہوگی کہ قرآن مجید جو اس سلسلہ کی آخری کتاب ہے اس کے پانچ سو سال بعد قلم بند ہوئی۔ البیرونی جو سوئس ہدی مسیوی میں ہندوستان آیا تھا۔ اس کا بیان ہے کہ اس کی آمد سے کچھ دن پہلے ایک کشمیری نبوت نے دیکھ کر کتابی قالب عطا کیا اور اس سے پہلے پشیمانیت سے برہمن کا خاص طبقہ اس کو زبانی یاد کرنا چلا جا رہا تھا ڈاکٹر گپتا اپنی کتاب ہندی فلسفہ میں لکھتے ہیں کہ عموماً ایدہ کے ظم بند کرنے کو زمانہ تک کفر سمجھا جاتا تھا ۱۲۔

ظاہر ہے کہ اس سوال کے حل کے لئے اور اراق اُلٹنے کی بھی ضرورت نہیں بلکہ سورۃ فاستح کے بعد قرآن کی پہلی سورۃ بقرہ ہی کی پہلی آیت ذَلِكِ الْكِتَابِ لَا مَرِيْبَ فِيْهِ (یہ ایک نوشتہ ہے جس میں شک نہیں ہے) اسی فقرے میں اس سوال کا جواب آپ کو مل جائے گا یعنی خود کتاب کا لفظ جس کے معنی نوشتہ اور لکھی ہوئی چیز کے ہیں اسی سے معلوم ہوتا ہے کہ پیش کرنے والا ابتدا ہی سے اس کو نوشتہ اور مکتوبہ کی شکل ہی میں پیش کرنا چاہتا ہے اور کتاب یا نوشتہ کا یہ لفظ کچھ اسی ایک مقام پر استعمال نہیں ہوا ہے بلکہ تقریباً قرآن شریف کی ہر بڑی سورۃ میں آپ کو کتاب ہونے کے اس دعویٰ کا مسلسل ذکر ملتا چلا جائے گا۔

بلکہ سچی بات تو یہ ہے کہ کفار عرب کا یہ فقرہ جو قرآن میں نقل کیا گیا ہے یعنی وہ کہا کرتے تھے کہ

اَلْكِتٰبُ اَنْفٰی عَمٰی عَلَیْہِ بَکْرَۃٌ وَّ اَصِیْلًا

مکھو لیا ہے اس شخص نے (یعنی پنیر نے) اور (سورۃ زمر)

اس سے یہ معلوم ہوتا ہے کہ قرآن کی کتابت اور نوشتگی ایک عام اور چلی ہوئی بات تھی جسے وہ بھی جانتے تھے جنہوں نے اب تک اس کو خدا کی کتاب نہیں مانا تھا۔

ماسوا اس کے اس کتاب یا نوشتہ کے متعلق اس قسم کے ذیلی سوالات یعنی قرآن کس چیز پر لکھا جانا تھا پنیر تو خود امی تھے لکھنے پڑھنے سے ناواقف تھے پھر کن لوگوں سے اس کو لکھواتے تھے آپ چاہیں تو ان سوالات کے جوابات بھی قرآن ہی میں تلاش کر کے پا سکتے ہیں مثلاً پہلا سوال یعنی قرآن کس چیز پر لکھا جاتا تھا، اس کے لئے قرآن ہی میں پڑھیے۔

وَالطُّورِ وَكِتَابٍ مُّسْتَوٍ فِيهِ
رَقًى مِّنْ شَجَرَةٍ (العنبر)

قسم ہے لکڑی پتھر، کی اور لکھی ہوئی کتاب کی
جو باریک جھلی لکھی ہوئی پر لکھی ہوئی ہے،

جب کہ معلوم ہے رقی ایک خاص قسم کی باریک جھلی کو کہتے ہیں جو لکھنے کے کام کے
لئے تیار کی جاتی تھی انگریزی میں جس کو پارچمنٹ (Parchemint) کہتے ہیں
اور قدیم زمانہ کی نورات انجیل وغیرہ اسی پر لکھی ہوئی اب بھی ملتی ہے۔ قرآن یہ اطلاع
دیتا ہے کہ اس کی کتابت بھی رقی ہی پر ہوئی ہے اسی طرح اس کی خبر دیتے ہوئے
کہ قرآن تو چونک پیدا کرنے والی ایک چیز ہے اسی کی صفت میں فرمایا گیا ہے کہ
فِي صُحُفٍ مُّكَرَّمَةٍ مَّرْفُوعَةٍ مُّطَهَّرَةٍ
يَأْتِي سَفَرَةَ كَرَامٍ بُرْسَةِ (عس)

صحیفوں میں رکھا ہوا ہے ایسے صحیفے جو کرم
دعزز میں پاک ہیں لکھے ہوئے ہیں ہاتھوں سے
ان لکھنے والوں کے جو بڑے بزرگ اور پاکباز
لوگ ہیں۔

جس سے صرف یہی نہیں معلوم ہوا کہ قرآن صحیفوں میں لکھا جا رہا تھا بلکہ اس کے لکھنے
والوں کے ان اعلیٰ خصوصیات کا بھی اظہار کیا گیا ہے جن میں صحت نوسلی کی ضمانت
پوشیدہ ہے۔

حیرت ہوتی ہے کہ قرآن کے پڑھنے والے اس قسم کی آیتیں پڑھنے
میں شلاً

سَلَامٌ سَلَامًا الْمُطَهَّرُونَ (الوادع)

نہیں جو ہیں اسکو دینی قرآن، کو گرد ہی لوگ جو پاک

۱۹ صفحہ میں دیکھئے لیکن مسطورہ جو رقی منشور میں لکھی ہوئی ہے اس
سے مراد قرآن ہے ۱۲۔

مگر نہیں سوچتے کہ زبانی یادداشت کی شکل میں جو چیز ہوگی کسی حیثیت سے بھی یہ حکم یعنی مس اور چھوٹے کی ممانعت کا تصور اس کے متعلق کیا جاسکتا ہے جس کے ساتھ معنی ہی ہیں کہ خود قرآن نے اپنے آپ کو ایک ایسی نوشتہ اور مکتوبہ شکل میں پیش کیا ہے جس کے مس اور چھوٹے جانے کا بھی امکان تھا ورنہ ممانعت یقیناً ایک بے معنی سی بات ہو جاتی ہے۔

حلا وہ اس کے تدریجی نزول یعنی دفعہ دفعہ سے قرآنی آیتیں جو آت رہی ہیں اور ”جملت واحدۃ“ یعنی ایک ہی دفعہ ان کو نازل نہیں کیا گیا اس کی وجہ بیان کی گئی کہ

لِنُنشِئَنَّ بِہٖ فُؤَادَکَ تاکہ ہم جائیں اس طریقے سے اس کو تیرے دل میں

ظاہر ہے کہ تشبیب فی الفواد (یعنی زبانی یاد کرنے کا موقع) خود پیغمبر کو نزول کے اسی تدریجی

طریقے سے بہ سہولت مل سکتا تھا پھر سورہ بنی اسرائیل میں

فَرَأٰنَا نَسْفُتًاۙ لِّنَقَرُۙ اَعْلٰی النَّاسِ قرآن جس کی آیتوں کو جدا جدا کر کے ہم نے تمہارا

عَلٰی مَلٰئِکَتِنَاۙ اِسْرَآئِیْلَ دیکھ اس نے کیا گیا تاکہ لوگوں پر دفعہ کے ساتھ

اس کتاب کو تم پڑھو۔

اسی تدریجی نزول کی وجہ یہ بھی بیان کی گئی کہ لوگوں کے سامنے دفعہ دفعہ سے پڑھنے کا موقع اسی طرح سے مل سکتا ہے گویا حلا وہ پیغمبر کے دوسرے لوگوں کو بھی قرآن شریف کے زبانی یاد کرانے کی بھی تدبیر ہو سکتی تھی اس تدبیر میں جو کامیابی ہوئی اس کی خبر دینے ہوئے قرآن ہی میں یہ اعلان کیا گیا ہے۔

اِنَّا نَقَرُۙ اَعْلٰی النَّاسِ عَلٰی مَلٰئِکَتِنَاۙ تُوکلٰی ہوتی واضح آیتوں کا مجموعہ

اِنَّا نَقَرُۙ اَعْلٰی النَّاسِ عَلٰی مَلٰئِکَتِنَاۙ ہے جو ان لوگوں کے سینوں میں ہے مضمین علم دیا گیا ہے (رکعت)

مطلب یہی ہوا کہ ملاوہ کتابی قالب میں محفوظ ہونے کے صحابیوں میں اہل علم کا جو طبقہ تھا قرآن اطلاع دیتا ہے کہ ان کے سینوں میں بھی وہ محفوظ ہوتا چلا جا رہا تھا

نیز سورہ منزل کے آخری رکوع میں

فَأَقْرَأُوا مَا نُنزِّلُ مِنَ الْقُرْآنِ
 پس پڑھو جتنا آسانی سے ہو سکے قرآن کو

کے حکم کو نافذ کرنے ہوتے اس واقعہ کا تذکرہ قرآن ہی میں کیا گیا ہے کہ پیغمبرؐ ہی نہیں بلکہ پیغمبر کے صحابیوں کا ایک طائفہ بھی

أَذَىٰ مِنْ بَلَدِي الْفَلِيلِ وَيَسْفَعُ وَيُنْفَعُ
 رات کے در تہائی یا دسے یا در تہائی حصہ میں

کھڑے ہوتے ہیں اور قرآن کو دہراتے ہیں یہ وہی لوگ ہیں جن کے متعلق

تَبْلُغُونَ آيَاتِ اللَّهِ بِاللَّيْلِ وَالنَّهَارِ
 پڑھتے ہیں اللہ کی آیتوں کو رات میں بھی اور دن میں بھی

وغیرہ آیتوں میں یہ اطلاع دی گئی ہے کہ صبح و شام ان کا مشغول اپنے یاد کئے ہوئے قرآن کا اعادہ اور تکرار تھا۔

قرآن کی ان اندرونی شہادوں کے بعد کیا کوئی کہہ سکتا ہے کہ اس کتاب کی حفاظت کا سامان کتابت و حفظاً یعنی لکھ کر اور زبانی یاد کر کے جو کیا گیا تھا اس کے لئے کسی سبب و شہادت کی ضرورت ہے خود قرآن سے معلوم ہوتا ہے کہ قدرت خود اس کتاب کے محفوظ کرنے کا سامان اس حد تک کر چکی تھی کہ دوسری آسمانی کتابوں کو جو مختلف حوادث و واقعات پیش آتے رہے ان کا قطعی طور پر شروع ہی میں انہماک کر دیا گیا تھا۔ سورہ البروج میں ہے۔

هَلْ أَشَدُّ حَدِيثُ الْمُحْبُودِ فُرُجُونَ
 کیا نہا رہے پاس جموں کی خبر پہنچی ہے یعنی فرعون

وَتَمُودُ
 اور خود کے جموں کی؟

(رانی آئندہ)